


"कृषि, पर्यटन र व्यापार सुरक्षित समृद्ध नगरको आधार"



चैनपुर नगरपालिकाको

१५ औं नगरसभाको प्रथम बैठकमा

नगर प्रमुख श्री कृष्ण कुमार तामाङद्वारा प्रस्तुत

आ.व.२०८१/०८२ को

नीति तथा कार्यक्रम

२०८१ असार १० गते

सभा सदस्यज्यूहरू,

२०४६।०४७ को जनआन्दोलनबाट पञ्चायतको अन्त्य बहुदलीय व्यवस्थाको प्रदुभाव पछि पुनः मूलकमा २०६२।२०६३ मा १९ दिने जनआन्दोलन भयो । जसको परिमाणबाट लोक्तान्त्रिक गणतन्त्रको स्थापना भयो र नेपालमालाई कानूनी रूपमा शासन सत्ता चलाउन २०७२ सालमा नयाँ संविधानको निर्माण भयो । त्यसपछि नेपालको राज्य संरचना कस्तो हुने भन्दा संविधानको भाग ५ धारा ५६ मा व्यवस्था भए अनुसार संघीय लोकतान्त्रिक गणतन्त्र नेपालको मूल संरचना संघ, प्रदेश र स्थानीय तह गरि ३ तहमा विभक्त भई स्थानीय तहको ऐतिहासिक पहिलो निर्वाचन २०७४ सालमा सम्पन्न भयो । यसरी निर्वाचन भएको अवधि गणना गर्दा एक दशक पुग्न लागि सक्दा पनि यस नगरपालिकामा स्थानीय सरकार संचालन ऐन, २०७४ मा व्यवस्था भए अनुसार नेपालको संविधान बमोजिम स्थानीय तहको अधिकार सम्बन्धी व्यवस्था कार्यान्वयन गर्न तथा संघ, प्रदेश र स्थानीय तह बीचको सहकारिता, सहअस्तित्व र समन्वयलाई प्रवर्द्धन गर्दै जनसहभागीता, उत्तरदायीत्व, पारदर्शिता सुनिश्चित गरि सुलभ र गुणस्तरीय सेवा प्रवाह गर्न लोकतन्त्रका फाइदाहरूलाई समानुपातिक, समावेशी र न्यायाचित वितरण गरि कानूनी राज्य र दिगो विकासको अवधारणा अनुरूप समाजवाद उन्नमुख संघीय लोकतान्त्रिक गणतन्त्रात्मक शासन प्रणालीलाई स्थानीय तह देखि नै संचालन गर्न र स्थानीय तहमा वियाधिकी, कार्यकारिणी र न्यायिक अभ्यासलाई संस्थागत गर्ने भएता पनि हाल सम्मको अभ्यासलाई हेर्दा संघ र प्रदेशले स्थानीय तहसँग सहकार्य र समन्वय गरेको पाइदैन । त्यस्तै समानुपातिक, समावेश र न्यायाचित वितरणको कानूनी मान्यताको आधारमा विनियोजित पद्धति भरपूर नभएको र यसरी कम प्राप्त स्रोत एवं नगरपालिकाको आन्तरिक स्रोतबाट केही महत्वपूर्ण योजना जस्तै भौतिक निर्माण, सडक, बिजुली, खानेपानी, आधुनिक सूचना, प्रविधिको जडान भएको भएता पनि आम नगरवासीहरूको इच्छा चाहना पूरा भएको छैन आम नगरवासीहरू स्थानीय तहमा बजेट विनियोजन गर्दा संघ तथा प्रदेशबाट धेरै बजेट प्राप्त होस भन्ने चाहना राख्दछन् तर स्थानीय तहलाई आ.व. २०८०।०८१ को विनियोजित रकमबाट करिब २५ प्रतिशत रकम कम आएको आ.व. २०८१।०८२ को संघको बजेटको विनियोजन कार्यलाई अध्ययन गर्दा मन्त्री र माननीयको इच्छा पहुँचको भरमा विनियोजनको गरिएको कार्यले संविधानको कानूनी मान्यतालाई स्वीकार गरेको हो वा उलङ्घन गरेको हो प्रष्ट हुन्छ । मुलुकमा संविधान फेरियो, व्यवस्था फेरियो, कानून फेरियो, पात्रको रंग रूप फेरियो तर व्यवहार पूरानै शैलीको छ । यसरी पूरानो सोचका कारण मुलुकको क्षेत्रगत विकास हुन नै सकेन । हामीसँग स्रोत साधन वर्षे पेच्छे कम हुदै जादैछ तर नगरवासीहरूको आवश्यकता र चाहनाहरू थप हुदै जादै छ । नगरपालिका सामू धेरै चुनौतिहरू छन् ।

- दिगो आर्थिक वृद्धि एवं विकास गरि नागरिकको जीवनस्तरमा गुणात्मक सुधार ल्याउन ।
- विकासको प्रतिफल तलल्लो तह सम्म पुग्याउन ।
- दक्ष मानव संसाधन विकास तथा रोजगारी सिर्जना गर्न ।
- प्रशासनलाई पारदर्शी तथा जिम्मेवारीको भावनाबाट अभिप्रेरित बनाउन ।
- कृषिजन्य उत्पादनलाई भण्डार तथा बजारीकरण गर्न, आवश्यक व्यवस्था मिलाउन ।
- युवा जनशक्ति पलायनको बहदो प्रवृत्ति रोक्न ।


पहाड छाडी अयन्तै बसाइ सनें बढ्दो प्रवृत्ति हुनु ।

यस्ता विकराल समस्याहरु र आम नगरवासीहरुको चाहनालाई मध्यनजर गर्दै संघीय लोकतान्त्रिक गणतन्त्रात्मक शासन व्यवस्थाको माध्यमबाट लोकतन्त्रका न्यूनतम आधारभूत मूल्यमान्यताको सम्मान गर्दै मानव अधिकारको संरक्षण सुशासन कायम गर्नको लागि राज्यले लिएको गन्तव्यलाई ममन् गर्दै यस चैनपुर नगरपालिकाले लिएको कृषि,पर्यटन र व्यापार, सुरक्षित समृद्ध नगरको आधार पूरा गर्न प्रतिवद्धता साथ यस नगरपालिकाको आर्थिक वर्ष २०८१।०८२ को नीति तथा कार्यक्रम प्रस्तुत गर्ने यस महत्वपूर्ण घडीमा नेपालको सार्वभौम सत्ता, स्वाधीनता, भौगोलिक अखण्डता, राष्ट्रियता, स्वाभिमान र लोकतान्त्रिक गणतन्त्र प्राप्तीको लामो लडाईमा आफ्नो अमूल्य जीवन उत्सर्ग गर्नु हुने ज्ञात अज्ञात वीर शहिदजनहरु प्रति एक मिनेट सभा मार्फत स्वमरण गर्दै भावपूर्ण श्रदाजञ्जली व्यक्त गर्न चाहान्छु । साथै चैनपुर नगरपालिका नगर कार्यपालिकाको कार्यालय योजना तथा अनुगमन शाखामा कार्यरत सहायक कर्मचारी स्वः पदम कुमार श्रेष्ठ मिति २०८१ असार ८ गते सवारी दुघर्टनामा परि असामाहिक निधन भएको हुँदा उहाँ प्रति भावपूर्ण श्रदाजञ्जली व्यक्त गर्दै शोकाकुल परिवारजनमा शोकालाई शक्तिमा बदल्ने हिममत प्राप्त होस भन्दै हार्दिक समावेदना व्यक्त गर्दछु ।

सभा सदस्यज्यूहरु

नेपालको संविधान २०७२, स्थानीय सरकार संचालन ऐन २०७४, राष्ट्रिय प्राकृतिक ऐन, संघ तथा प्रदेशले जारी गरेको नीति मापदण्ड तथा कानून, अन्तर सरकारी वित्त हस्तान्तरण ऐन, २०७४, सार्वजनिक खरिद ऐन, २०६३, आर्थिक कार्यविधि तथा उत्तरदायित्व ऐन २०७६, स्थानीय तहको वार्षिक योजना तथा बजेट दिग्दर्शन दिगो विकासका लक्ष्यहरु, राजस्व परामर्श समितिको प्रतिवेदन संघ, प्रदेश र स्थानीय तहले गरेको प्रतिवद्धता, सन्धी संझौता, बजेटको सिद्धान्त, उद्देश्य र प्राथमिकता, बजेट तर्जुमाका विगतका अभ्यासहरु, पार्टीको प्रतिवद्धता पत्र, नीति तथा कार्यक्रम तर्जुमा प्रमुख आधार हुन् । त्यसै गरि स्थानीय तहका क्षेत्रगत नीति तथा कार्यक्रम सोह्रौं आवधिक योजना, नगरपालिकाको आवधिक योजना, विकासका समसामहिक मुद्दाहरु जलवायु परिवर्तन र विपद् व्यवस्थापन खाद्य तथा पोषण सुरक्षा लैगिक सशक्तिकरण तथा समावेशी विकास नीति, बालमैत्री स्थानीय शासन, वातावरणमैत्री स्थानीय शासनलाई चुस्तदरुत्त गर्ने प्रतिवद्धताका साथ नगरपालिकाको भौतिक पूर्वाधार निर्माणमा आवश्यकताको आधारमा प्राथमिकीकरण गर्न नगरवासीहरुको जीवनस्तरलाई उच्च पार्न शिक्षा, स्वास्थ्य जस्ता मानवको महत्वपूर्ण आवश्यकतालाई स्थानीय तहबाट नै परिपूर्ति गर्न, परम्परागत रहनसहन, खानपान जातीय भेषभूषा, संस्कार संस्कृतिलाई जर्गेना गर्न वन वातावरणलाई जोगाउदै पर्यटनलाई प्रवर्द्धन गर्न विभिन्न राजनैतिक दल, शिक्षक, बुद्धिजीवी समाजसेवी संघ संस्थाका प्रतिनिधि लक्षित वर्ग समुदायका प्रतिनिधि लगायत सम्पूर्ण नगरवासी आमाबुबा दाजुभाई दिदिबैनीहरुको राय, सल्लाह सुझावका आधारमा संकलित यो नीति तथा कार्यक्रम मन, वचन र कर्मले नै यो नीति कार्यान्वयन गर्ने प्रतिवद्धता साथ आ.व. २०८१।०८२ को नीति तथा कार्यक्रम सभा सदस्यज्यूहरु मार्फत आम नगरवासीहरु समक्ष पेश गर्ने अनुमति चाहान्छु ।

पदम कुमार तामाङ  
नगर प्रमुख



*(Signature)*  
वृद्धा कुमार तामाङ  
नगर प्रमुख

चालु आ.व.को हालसम्मका प्रमुख उपलब्धीहरूको संक्षिप्त विवरण भौतिक उपलब्धि

**भौतिक पूर्वाधार विकास (सडक, खानेपानी, सिंचाइ) का क्षेत्रमा भएका उपलब्धि**

**सडक यातायात:**

यस नगरपालिकामा हाल सम्म २१.६० कि मी कालोपत्रे ९.९६ कि मी पक्की सडक र ५० कि मी सोलिड निर्माण नगरपालिकाका सबै वडामा सडकको पहुँच पुगेको छ। नगरपालिकाले विभिन्न बस्ती र वडा क्षेत्रहरूमा समेत सर्वयाम गाडी चल्ने सडक पूर्वाधार विस्तार गरेको छ। नगरपालिकाबाट अन्य नगरपालिका तथा प्रमुख राजमार्गसम्मको सडक पहुँचलाई सुदृढ बनाइएको छ।

**खानेपानी**

चैनपुर नगरपालिकामा संचालन भएको वृहत खानेपानी घरधुरीहरूमध्ये वडा नं. ३, ६, ७, ८, ९, १० र ११ का जम्मा १५१७ वानेश्वर खराड खानेपानी घरधुरी ७०० वडा नं. ८, ९ र १० खानेपानी सुविधा उपलब्ध भएको छ। अरुण लिप्लिड खानेपानीको काम अन्तिम चरण पुगेको छ। चैनपुर खानेपानीबाट हाल ४०० घरधुरीहरूलाई पानी वितरण गरेको छ। चैनपुर वडा नं. ३, ५, ६ र ७ वडाहरू गरि चैनपुर नगरपालिकामा हाल २६१७ भन्दा बढी घरधुरीहरूमा खानेपानी वितरण गरिएको छ।

**सिंचाइ:**

यस नगरपालिकाका विभिन्न वडामा गरी खेतीयोग्य जमिनहरूमा हेवाखोला कुलो साहूँटार कूलोहरूको मर्मतका लागि आवश्यक सहयोग उपलब्ध गराएको छ। विभिन्न स्थानका मुहानहरूबाट खेती सम्म पानी लैजानका लागि पाइन १६७० मिटर पाइन खरिद गरि विभिन्न वडाहरूमा वितरण गरिएको छ।

**सामाजिक विकास (शिक्षा, स्वास्थ्य, लक्षित समूह) का क्षेत्रमा भएका उपलब्धि**

नगरपालिकामा रहेको १५ शैय्याको आधारभूत अस्पताल निर्माण भै सुचारु भएको छ। ४० लाखको औषधी तथा स्वास्थ्य सामग्री खरिद किशोर किशोरी मैत्री स्वास्थ्य सेवा विस्तार भएको एक्सरेको कर्मचारी व्यवस्था प्रजनन स्वास्थ्य सम्बन्धी शिविर संचालन पूर्ण खोप घोषणा क्षयरोग नियन्त्रणका लागि पहुँच नपुगेको समुदाय ११ वटामा खोजपडताल शिविर २ वटा माध्यमिक विद्यालयमा कम्प्युटर प्रयोगशाला निर्माण भएको, नगरपालिका आन्तरिक स्रोत २३ जना संघसंस्था साझेदारीमा १३ जना ३६ जना शिक्षकको व्यवस्था, ९ वटा माध्यमिक विद्यालयमा इ-हाजिरी जडान भएको, बालबालिका सहयोगी, विद्यालय सहायक तथा विद्यालय सहयोगी गरि जम्मा १०४ जना थप रकम प्रदान गरिएको, शिक्षकहरूलाई तालिम प्रदान गरिएको ३ वटा

*(Signature)*  
वृद्धा कुमार तामाङ  
नगर प्रमुख

विद्यालयहरूको भौतिक निर्माण भएको कार्यालयबाट प्रवाह हुने सार्वजनिक सेवा लगायत शिक्षा, स्वास्थ्य, बैकिङ कारोबार आदिमा सूचना प्रविधिको प्रयोग भएको छ । विकासका विभिन्न क्षेत्रमा महिला तथा युवाहरूको संलग्नता बढेको छ । युवाहरूको खेलकुदमा संलग्नता बढाउनका लागि खेलकुद मैदान तथा कभर्डहल निर्माण भएका छन् । विभिन्न वडाहरूमा खेलमैदान स्तरउन्नती भएको छ ।

आर्थिक विकास (कृषि, उद्योग, पर्यटन, सहकारी, रोजगार,) का क्षेत्रमा भएका उपलब्धी

२५ हात्ते ट्याक्टर प्रदान ७६ मौरी घर २ पम्प सेट १५०० किमीको विरुवा वितरण २ वटा सिचाई कुलो निर्माण १ कृषि स्टल कृषि निर्माण २ थान उखु पेलने मेसिन वितरण सहकारीसंस्थालाई व्यावसायिक कृषि तथा पशुपालनका क्षेत्रमा लगानी गर्न उत्पेरित गरिएको छ । हिउँदे घाँस जौ घाँसको बीउ वितरण २५५० केजी वितरण ७७ वटा गाई भैंसी गोठ सुधार कार्यक्रम वडास्तरीय पशुपालन तालिम ११ स्थानमा पशु स्वास्थ्य शिविर १ सम्पन्न लम्पीस्किन खोप कार्यक्रम ४४५०, रेविज उच्च जोखिम क्षेत्रमा ३०० रेविज भ्याक्सिनेसन सम्पन्न, कृत्रिम गर्भाधारभण कार्यक्रम, कृषि तथा पशु मेला मार्फत उत्कृष्ट कृषकलाई पुरस्कार प्रदान गरिएको २ बाखामा सि सेक्सन गरिएको भएको नगरपालिका भित्र रहेका पर्यटकीय स्थलहरूको संरक्षण र प्रवर्द्धन गर्ने कामलाई व्यवस्थित रूपमा कार्यान्वयनमा ल्याइएको छ । रोजगारी सृजना गर्न नगरपालिका भित्र रहेको श्रम शक्तिको लगत तयार गरि विभिन्न सीपमूलक तालिम सञ्चालन गरिएको छ । यसबाट ६२ जनालाई रोजगारी सृजना भएको छ भने ८३ जनाको श्रम स्वीकृत भएको छ । चैनपुर बजारको जिरो प्वाइन्ट चैनपुरे करुवा निर्माण भएको छ जुन १० फुट ५ इन्च उचाई र ७९० नब्बे के जी तौल रहेको छ ।

वन, वातावरण, जलवायु परिवर्तन तथा विपद् व्यवस्थापन


वन, वनस्पति, वन्यजन्तु, जैविक विविधता, जलाधार व्यवस्थापनलाई समेटने गरी यसबाट प्राप्त हुने काठ, दाउरा, जडिवुटी, हरित उद्यम र पर्यापर्यटनको विस्तार गरिएको छ । नगरपालिकामा रहेका ५८ सामुदायिक वनमा उपयोग र संरक्षण सहितको वैज्ञानिक वन व्यवस्थापनका अभ्यासहरू प्रारम्भ गरिएको छ । दीगो फोहर व्यवस्थापनका लागि अध्ययन गरी नयाँ प्रविधिमा आधारित भै केही असल अभ्यासको थालनी भएको छ ।

सुशासन तथा संस्थागत विकास (कानूनी व्यवस्था, राजस्व परिचालन, संगठन संरचना, सार्वजनिक निजी साझेदारी एवं समन्वय) भएका उपलब्धी

चैनपुर नगरपालिका नगर कार्यपालिकाको कार्यालयमा सुशासन कायम गर्नका लागि २२ वटा इ हाजिरी जडान भएको छ जसले हाजिरीमा नियमितता ल्याएको छ । नगरपालिकाले २४ वटा ऐन, ५ नियमावली,

२९ कार्यविधि, निर्देशिक २ आचार संहिता २ र ४ मापदण्डहरू तर्जुमा गरी कार्यान्वयनमा ल्याएकोछ । त्यसै गरी व्यवस्थित शहरीकरण तथा वस्ति विकासको लागि आवश्यक योजना १ नीति १ नीति तर्जुमा गरेको छ । नगरपालिकाले संगठन तथा व्यवस्थापन सर्वेक्षण गरी सो अनुसारको संगठन संरचना, जनशक्ति र कार्यविवरण तयार गरी कार्यान्वयनमा ल्याएकोछ । यस नगरपालिकाले गत आ.व. को स्थानीय तह संस्थागत क्षमता स्वमूल्याङ्कन (LISA) मा ६९ तथा स्थानीय तह वित्तीय सुशासन जोखिम मूल्याङ्कन ४६.५ अंक प्राप्त गरेको छ ।

राजस्व सुधार कार्ययोजनाको कार्यान्वयनबाट आन्तरिक राजस्व स्रोतको दायरामा वृद्धि भएकोछ ।

  
नगर प्रमुख

अव म चैनपुर नगरपालिकाको दूरदृष्टि तथा लक्ष्य प्रस्तुत गर्दछु

दूरदृष्टि(Vision)

“कृषि, पर्यटन र व्यापार: सुरक्षित समृद्ध नगरको आधार”

लक्ष्य

कृषि, उद्योग, पर्यटन र व्यापारको माध्यमबाट व्यापक रोजगारी श्रृजना गरी कोशी प्रदेशको नमूना नगरपालिका बनाउने ।

(च) आगामी आ.व.को प्रमुख नीति तथा कार्यक्रमहरू

सभाध्यक्ष महोदय,

अव म आ.व. २०८१/८२ को विभिन्न विषयगत एवं क्षेत्रगत नीति तथा कार्यक्रमहरू प्रस्तुत गर्दछु ।


## १. सामाजिक विकास सम्बन्धी नीति तथा कार्यक्रम

### क. शिक्षा

१. प्रविधिमैत्री गुणस्तरीय शिक्षा चैनपुर नगरपालिकाको सामुदायिक विद्यालयहरूको आवश्यकता प्रारम्भिक बाल विकास तथा शिक्षा, आधारभूत शिक्षा, अभिभावक शिक्षा, अनौपचारिक शिक्षा, खुल्ला तथा वैकल्पिक निरन्तर सिकाइ, सामुदायिक सिकाइ र विशेष शिक्षा सम्बन्धी नीति मापदण्ड योजना तर्जुमा कार्यान्वयन अनुगमन तथा मूल्याङ्कनलाई व्यवस्थित गरिने छ ।
२. चैनपुर नगरपालिकामा गुणस्तरीय शिक्षा प्रदान गर्नका लागि नगरपालिकामा एक नमूना विद्यालय कार्यक्रम संचालन गर्न प्रोत्साहित गरिने छ ।
३. प्रत्येक विद्यालयहरूलाई प्रविधिमैत्री विद्यालय निर्माणका लागि इन्टरनेट जडान तथा ई हाजिरी जडानको कार्यक्रम क्रमश संचालन गर्ने नीति लिइने छ ।
४. नगरपालिकाको आवश्यकता अनुसार स्थानीय पाठ्यक्रम कार्यान्वयनलाई थप प्रभावकारी बनाइने छ ।
५. विद्यालयहरूको भौतिक पूर्वाधार निर्माण, स्वास्थ्य तथा सरसफाईको सुविधा र आधारभूत खानेपानी सुविधा विस्तार गर्दै विद्यालयहरूलाई सक्षम बनाइने नीति लिइने छ ।
६. विषयगत शिक्षकहरूको अभिलेख व्यवस्थापन गरी नगरपालिकाको शैक्षिक विकासमा उनीहरूको अनुभवलाई उपयोग गरिनेछ ।
७. संस्थागत विद्यालयमा कार्यरत शिक्षकहरूलाई श्रम ऐनले तोके बमोजिम न्यूनतम पारिश्रमिक उपलब्ध गराउने नीति कार्यान्वयन गरिने छ ।
८. सामुदायिक विद्यालयहरूमा शिक्षक विद्यार्थी अनुपातमा विषयगत दरबन्दी एवं शिक्षक सरुवालाई व्यवस्थापन गरिनेछ ।

पूजा कुमार तामाङ  
नगर प्रमुख

९. “उत्कृष्ट शैक्षिक गन्तव्य नगरपालिका हाम्रो पहिचान” भन्ने आदर्श लक्ष्य प्राप्तिका लागि सरकारी तथा निजी क्षेत्रका शैक्षिक संस्थाहरुबाट प्रदान गर्ने उच्च शिक्षालाई थप गुणस्तरीय र सर्वसुलभ तुल्याउन त्यस्ता प्राज्ञिक संस्थाहरूसँग सहकार्य र साझेदारी गरिनेछ।
१०. आवश्यकताको आधारमा विद्यालयहरुको भौतिक पूर्वाधार निर्माण गर्दा बालमैत्री तथा अपाङ्गतामैत्री संरचना निर्माण गरिनेछ।
११. दिवा खाजा कार्यक्रमलाई गुणस्तरीयता कायम गर्न जङ्ग फुड निषेध गर्दै दिवा खाजालाई निरन्तरता दिइने छ।
१२. मेयर शैक्षिक सुधार कार्यक्रमलाई निरन्तरता दिइने छ।
१३. सबै विद्यालयहरुमा पुस्तकालय, विज्ञान र कम्प्युटर प्रयोगशाला स्थापनाको नीति लिइनेछ।
१४. संघ प्रदेशबाट अनुदान प्राप्त नगर्ने कक्षा ९ देखि १२ सम्म संचालन भएका विद्यालय तथा संखुवासभा बहुमुखी क्याम्पसलाई अनुदान प्रदान गर्ने नीति लिइने छ।
१५. हरित विद्यालय निर्माणका निमित्त विद्यालयहरुमा विभिन्न सरोकारवाला पक्षहरुको साझेदारीमा विद्यालय बाटिका निर्माण गर्न प्रोत्साहन गरिनेछ।
१६. दक्ष खेलाडी उत्पादनको लागि ग्रास रुट कार्यक्रम संचालन गरिने छ।
१७. उपमेयर हाफ म्याराथन लगायत विभिन्न खेलकुदका कार्यक्रमहरुलाई निरन्तरता दिइने छ।
१८. गाभिएका बन्द गरिएका वा मर्ज भएका विद्यालयहरुको सम्पत्तिको अभिलेखिकरण गरिनेछ।
१९. सामुदायिक विद्यालयहरुको जग्गाको स्वामित्व, सम्पत्तिको अभिलेख, संरक्षण र व्यवस्थापनका लागि प्रभावकारी अनुगमन गरिनेछ।
२०. संस्थागत विद्यालयले दिने १०% छात्रवृत्तिको कार्यान्वयनलाई प्रभावकारी गराइनेछ।
२१. चैनपुर नगरपालिका भित्रका सामुदायिक विद्यालयहरुको कक्षा ३ कक्षा ५ र कक्षा ८ मा तह स्तरीकरण परीक्षा गर्ने नीति लिइने छ सोको आधारमा विद्यालय तथा विद्यार्थीलाई पुरस्कृत गरिने छ।
२२. आजको युग प्राविधिक तथा व्यावसायिक शिक्षाको प्रतिस्पर्धाको युग हो त्यसैले चैनपुर नगरपालिकामा थप विषयहरुको प्राविधिक धार विषयको स्वीकृति तथा अनुमतिका लागि संघीय सरकार र प्रदेश सरकारमा सिफारिस गरिने छ।
२३. सूचना तथा सञ्चार प्रविधिमैत्री कक्षाकोठा सिकाइ तथा शिक्षण रणनीति अवलम्बन गरिने छ।
२४. शिक्षकको पेशागत विकासका लागि विभिन्न प्रकारका रचनात्मक कार्यक्रमहरु संचालन गरिने छ।
२५. पुस्तकविहीन सिर्जनशील शुक्रबार अभियान संचालन गर्ने नीति लिइने छ।
२६. कर्मचारी शिक्षक तथा जनप्रतिनिधिका बाल बच्चाहरुलाई सामुदायिक विद्यालयमा अनिवार्य अध्ययन गराउनु पर्ने नीति लिइने छ।
२७. शैक्षिक प्रणाली मै रूपान्तरण ल्याउन पाठ्यक्रम विकास, पठनपाठनको व्यवस्थापन, अतिरिक्त क्रियाकलाप व्यवस्थापन, शैक्षिक पात्रो व्यवस्थापन, अद्यावधिक स्रोत व्यवस्थापन, विद्यालय-

५  
  
 कृष्ण कुमार तामाङ  
 नगर प्रमुख



अभिभावक विचको सञ्चार व्यवस्थापन, अनलाईन शिक्षण तथा सिकाइ र दस्तावेजीकरण लगायतका क्षेत्रमा सूचना प्रविधिको प्रभावकारी उपयोग गरी सबै सामुदायिक तथा संस्थागत विद्यालयहरूमा शैक्षिक व्यवस्थापन सूचना प्रणाली (EMIS) र SAS लागु गर्ने नीति अवलम्बन गरिनेछ।

ख. युवा तथा खेलकुद सम्बन्धी नीति तथा कार्यक्रम

१. खेलकुदको विकास गर्न विभिन्न खेलहरूका लागि खेलकुद मैदान लगायतका खेल पूर्वाधार निर्माण तथा मर्मत सम्भार गरिनेछ।
२. विषयगत खेल पुरस्कार राशीहरू स्थापना तथा दीगो व्यवस्थापन गर्दै जाने नीति लिइनेछ।
३. युवा उद्यमशिलता विकासका कार्यक्रमहरू मार्फत युवालाई "विदेश हैन बिजनेस" भन्ने भावना जागृत तुल्याई स्वरोजगार उन्मुख गराइनेछ।
४. युवा बेरोजगारी न्यूनिकरणका लागि सरकारी, गैरसरकारी, सहकारी तथा निजी क्षेत्रको समन्वय र सहकार्यमा सिप तथा उद्यमशील क्षमता विकासका कार्यक्रमहरू संचालन गरिनेछ।
५. "एक पालिका, एक खुल्ला व्यायामशाला" को नीति लिई आवश्यक व्यवस्था मिलाईनेछ।
६. नगरपालिकाका गौरवका रूपमा रहेका खेलकुद प्रतियोगिताहरू आयोजना गर्न सहकार्य र साझेदारी गरिनेछ।
७. खेलकुदको विकासका लागि पहिचान भएका खेलमैदानहरूको स्तरोन्नती तथा सम्भाव्यता अध्ययन गरि प्रत्येक वडामा एक खेल मैदानको व्यवस्था गर्ने नीति लिइने छ।
८. नगरपालिका भित्र खेलकुद प्रशिक्षक उत्पादन गर्न आवश्यक व्यवस्थापन गर्ने नीति लिइने छ।

ग. लैङ्गिक समानता र सामाजिक समावेशीकरण सम्बन्धी नीति तथा कार्यक्रम

१. लैङ्गिक विभेद अन्त्य गर्दै लैङ्गिक समानता र सामाजिक समावेशीकरण सम्बन्धी नीति तथा कार्यक्रम कार्यान्वयन गरिनेछ।
२. महिला, बालबालिका, अल्पसंख्यक, भूमिहिन, अति गरिब, आदिवासी जनजाति र सामाजिक बहिस्करणमा परेका वर्गको लागि उत्थानशील कार्यक्रमहरू संचालन गरिनेछ।
३. विकासका कार्यक्रमहरूमा टोल विकास संस्थाहरूलाई प्रभावकारी रूपमा सहभागी गराइनेछ, सघन परिचालन गरिनेछ।
४. हिंसा मुक्त नगरपालिका हाम्रो पहिचान" अभियान संचालन गरी सबै प्रकारका हिंसा विरुद्ध शुन्य सहनशिलता नीति लिइनेछ। पारिवारिक हिंसाद्वारा पीडितको संरक्षणका कार्यक्रम संचालन गरिनेछ।
५. महिला उद्यमशीलता विकासका लागि महिलाद्वारा संचालित व्यवसायमा निश्चित प्रतिशत कर छुटको व्यवस्था गरिनेछ।
६. नगरपालिका तथा वडास्तरीय बाल क्लब संजाललाई प्रभावकारी रूपमा परिचालन गरिनेछ।
७. नगरपालिका भित्र बाल उद्यान निर्माण गर्नका लागि विशेष पहल गरिने छ।

८. नगरपालिकालाई बालमैत्री नगर घोषणा पूर्वतयारीका लागि आधारभूत क्रियाकलाप संचालन गरिने छ।
९. जेष्ठ नागरिकहरुको सम्मानका लागि जेष्ठ नागरिक मञ्च गठन गर्ने तथा विभिन्न प्रकारका कार्यक्रम संचालन गरिने छ ।
१०. मनोसामाजिक परामर्शका सम्बन्धी रचनात्मक कार्यक्रमहरु संचालन गरिने छ ।
११. अपाङ्गता रोकथाम तथा पुर्नस्थापना कार्यक्रमलाई निरन्तरता दिइने छ ।
१२. दलित समुदायको हकहितका लागि समावेशीकरण छुवाछुतको अन्त्य गर्दै समावेशी समाज निर्माणमा पहल गर्ने लगायत विशेष रचनात्मक कार्यक्रमहरु संचालन गरिने छ।

घ. स्वास्थ्य सम्बन्धी नीति तथा कार्यक्रम

१. नागरिकको पहुँच सुनिश्चित हुने गरी नगरपालिका क्षेत्र भित्र चिकित्सकीय र प्रयोगशाला सेवा तथा अनुसन्धानात्मक कार्यहरु सञ्चालन गर्न आधारभूत अस्पताल, स्वास्थ्य चौकी, आधारभूत स्वास्थ्य केन्द्र स्तरोन्नती गरी रोकथाम, निदान र पुनर्स्थापना सेवालाई सहज र नियमित बनाइनेछ ।
२. नागरिकहरुलाई मृगौला, मुटु, उच्च रक्तचाप, मधुमेह जस्ता रोगको जाँच र उपचारमा सहयोगको प्रबन्ध मिलाईने छ।
३. सामुदायिक विद्यालयहरुमा विद्यार्थीहरुको नियमित स्वास्थ्य परीक्षण गर्ने व्यवस्था मिलाईनेछ।
४. बर्थिङ सेन्टर र स्वास्थ्य क्लिनिकहरुको सेवालाई स्तरोन्नति गर्ने क्रममा प्रयोगशाला सहितको सेवा उपलब्ध गराउने कार्यक्रम संचालन गरिनेछ।
५. नेपाल रेडक्रस सोसाइटीसँग सहकार्य गरी रक्त सञ्चार सेवालाई सहज तुल्याइनेछ।
६. नगरपालिका क्षेत्र भित्र हुने परम्परागत औषधीजन्य वनस्पतिको संरक्षण, खेति प्रवर्द्धन र प्रशोधन कार्यहरु संचालन गरिनेछ।
७. महिला स्वयंसेविकाहरुको दक्षता विकास तालिम उपलब्ध गराई उनीहरुको सेवालाई प्रभावकारी तुल्याइनेछ।
८. स्वास्थ्य संस्थाहरुको प्रभावकारी सेवा विस्तारका लागि सार्वजनिक संस्था निजी क्षेत्र र गैरसरकारी संस्थाहरूसँग सहकार्यको नीतिलाई निरन्तरता दिइनेछ।
९. स्वास्थ्य क्लिनिकहरुले प्रदान गर्ने आधारभूत सेवाहरुको शुल्कलाई नियमन गरिनेछ।
१०. स्वास्थ्य चौकीहरुमा ल्याब सेवा सञ्चालनका लागि विशेष व्यवस्था गरिनेछ।
११. अस्पतालमा Oxygen Plant सञ्चालन गरिनेछ ।
१२. उपमेयर सुत्केरी तथा गर्भवती भेटघाट कार्यक्रमलाई थप प्रभावकारी बनाईने छ ।
१३. निःशुल्क ग्रामीण अल्ट्रासाउण्ड सेवाको पहुँच तथा उपलब्धतामा वृद्धि गरिने छ ।
१४. पूर्ण खोप दिगोपना सुनिश्चिता कार्यक्रमलाई निरन्तरता दिइने ।
१५. दीर्घरोगीलाई दिदै आएको उपचार सहयोग रकमलाई निरन्तरता दिइने छ ।

११

१६. नगरपालिकामा एक एम्बुलेन्सको व्यवस्था गरिने तथा सुत्केरी एवं विपन्न वर्गलाई सहलियतको व्यवस्था गरिने छ ।
१७. नगरपालिका भित्रका निजी स्वास्थ्य संस्थाहरूको अनुगमन तथा नियमन गरिने छ ।
१८. नागरिकको आधारभूत स्वास्थ्यमा सहज र सर्वसुलभ पहुँच स्थापित गर्न स्वास्थ्य शिविर संचालन गरिने छ ।
१९. जटिलतायुक्त प्रसुति तथा गर्भवती महिलाहरूको लागि निःशुल्क प्रेषण सेवाको व्यवस्था गरिने छ ।
२०. प्रजनन रुग्णता, किशोरकिशोरीलाई स्वास्थ्य शिक्षा लगायतका कार्यक्रमहरूलाई थप प्रभावकारी बनाइने छ ।
२१. डेंगी तथा अन्य सरुवा रोगहरूको रोकथाम तथा व्यवस्थापन प्रभावकारी रूपमा गरिने छ ।
२२. मधुमेह, उच्च रक्तचाप, क्यान्सर तथा मानसिक रोग जस्ता नसर्ने रोगहरूको रोकथाम तथा व्यवस्थापनका लागि विशेष कार्यक्रमहरू ल्याइने छ ।
२३. चैनपुर नगरपालिकाको नगर अस्पताललाई थप सुदृढीकरणका लागि आवश्यक व्यवस्थापनको प्रक्रिया अगाडी बढाइने छ ।

## २. आर्थिक विकास सम्बन्धी नीति तथा कार्यक्रम

### क. उद्योग तथा रोजगार सम्बन्धी नीति तथा कार्यक्रम

१. औद्योगिक तथा ब्यावसायिक विकासका लागि नगरपालिका उद्योग वाणिज्य संघसँग साझेदारीको नीति लिइनेछ ।
२. कपास, अल्लो, गाजा र करुवा उद्योग संचालनमा प्रोत्साहनमा प्राथमिकता दिइने छ ।
३. औद्योगिकग्राम पूर्वाधार निर्माणका लागि आवश्यक पर्ने जग्गा व्यवस्थापनका लागि आवश्यक पहल गरिनेछ ।
४. उद्योग व्यवसाय दर्ता, नविकरण, स्थानान्तरण तथा नामसारी जस्ता प्रशासनिक प्रकृत्यालाई सूचना प्रविधिको प्रयोग गरी सरलीकरण र प्रभावकारी बनाइनेछ ।
५. लगानीमैत्री नीति तथा औद्योगिक पूर्वाधार सुदृढीकरण गर्दै उद्योग तथा पर्यटनको विकासको नीति निइनेछ ।
६. घरेलु मधिरालाई ब्राडिड गर्न नीतिगत प्रक्रिया अगाडी बढाइने छ ।
७. वैदेशिक रोजगारबाट प्राप्त रेमिटेन्सको ब्यावसायिक तथा उत्पादनमुलक क्षेत्रमा लगानी गर्ने वातावरण निर्माण गर्ने विशेष पहल गरिनेछ ।
८. प्रधानमन्त्री रोजगार कार्यक्रम र लघु उद्यम विकास कार्यक्रमलाई निरन्तरता दिइनेछ ।
९. खर्च कम गरौं, नगर बाटै श्रम गरौं अभियानका साथ वैदेशिक रोजगारमा जाने श्रमिकहरूको श्रम नगरपालिकाबाट गरिने व्यवस्थालाई व्यापक बनाई नागरिक माझ पुऱ्याईनेछ ।

११

१०. चैनपुरे करुवा उत्पादनलाई व्यवस्थित बनाउन आवश्यक पहल गर्दै जिल्ला घरेलु तथा साना उद्योग कार्यालयसँग समन्वय गर्ने नीति लिइने छ ।

११. चैनपुरे उद्योगीहरूको उत्पादनलाई बजारीकरण गर्नका लागि औद्योगिक प्रदर्शनी मेलाको आयोजना गर्न आवश्यक पहल गरिने छ ।

ख पर्यटन तथा संस्कृतिक सम्बन्धी नीति तथा कार्यक्रमः

१. पर्यटन मार्फत आर्थिक समृद्धि हासिल गर्न नगरपालिकाको पर्यटन गुरुयोजना तर्जुमा गरी सोही आधारमा पर्यटन पूर्वाधार विस्तार र पर्यटन विकासका कार्यक्रमहरू संचालन गरिनेछ ।
२. नगरपालिका क्षेत्र भित्रका पर्यटकीय स्थलहरू जोड्न पर्यटकीय सडक संजाल कार्यान्वयन प्रारम्भ गरिनेछ ।
३. विभिन्न जातजातिको परम्परागत पर्व, संस्कार र संस्कृतिहरू, संरचनाहरूको संरक्षण प्रवर्द्धनका लागि आवश्यक पहल गरिने छ ।
४. विभिन्न जातजातिहरूको ऐतिहासिक, सांस्कृतिक, धार्मिक पहिचान अवगत गराउन होमस्टे संचालन गरि उक्त कार्यक्रमको व्यापक प्रचार गरिने छ ।
५. मुख्य स्थान चोक र नगरपालिका प्रवेशद्वारहरूमा पर्यटकीय क्षेत्रको परिचय सहित पर्यटक आकर्षण गर्न डिजिटल डिस्प्ले / विलबोर्ड राखिनेछ ।
६. नगरपालिका भित्रका पर्यटकीय स्थलहरूको प्रचार प्रसारका लागि डकुमेन्ट्री प्रसारणहरूको वितरण गरिनेछ ।
७. अन्तर नगरपालिका सम्बन्ध प्रवर्द्धन गर्दै अन्य स्थानीय तहहरूका असल अभ्यासलाई अनुसरण गरी पर्यटन प्रवर्द्धन गर्न थप राष्ट्रिय तथा अन्तर्राष्ट्रिय नगरपालिकाहरूसँग भगिनी सम्बन्ध विस्तार गरिनेछ ।
८. जात्रा, चण्डी पूर्णिमा, बुद्धजयन्ती, बालाचतुदर्शी मेला, एकादशी मेला, उदौली उभौली, ल्होसार लगायतका मेला पर्वहरूको संरक्षण सम्वर्द्धन तथा व्यवस्थापन गरिने छ ।
९. पुरातात्विक महत्वका वस्तुहरूको संरक्षण गरिनेछ । चैनपुरमा भेटिएका पुराना मल्लकालिन इटाहरूको संरक्षण तथा मठ मन्दिर, पाटीपौवा र गुठीहरूको संरक्षण र व्यवस्थापनको कार्यलाई प्राथमिकता दिइनेछ ।
१०. नगरपालिका भित्र बोलिने विभिन्न जातजातिका मातृ भाषाहरूको संरक्षण गरिने नीति लिइनेछ ।
११. नगरपालिका भित्र आयोजना हुने महोत्सवहरूमा विविध जातीय भेषभुषा, कला साहित्य, संगित लगायतको झाँकी सहित प्रदर्शन गर्ने नीति लिइनेछ ।
१२. चैनपुरको मुख्य मुख्य उत्पादनहरू करुवा सखर कुराउनी घिउ मह अल्लो नेपाली कागज लगायत सामग्रीहरूको प्रचारप्रसारका लागि कोशेली घर निर्माणको प्रक्रिया अगाडी बढाइने छ ।
१३. स्थानीय क्षेत्रमा उत्पादन हुने सामग्रीहरू नाडलो, डोको, डालो, ढिकी, हलो, जुवा, हलुड, जात्तो, ठेकी, मदानी, दुधुरो, भुने, हुक्का लगायतका सामग्रीहरू संकलन गरि संग्रालय निर्माण गरि राख्ने नीति लिइने छ ।

१४. सिद्धकाली मन्दिर, वानेश्वर मन्दिर र वानेश्वर डाँडा, वानेश्वर गुफा, नुनढाकी-तातोपानी-गुफापोखरी-मेन्छेयम, मिल्केडाँडा, ताडलेवा झरना, अरुण उपत्यका, सातटारे दुखी डाँडा, पिकनिक स्पट सिरानटार, पाथिभरा निसानी थामपोखरी हुदै पैदल मार्ग, जडीवुटे डाँडा र थलडाँडा, गढीपार्क लगायतका स्थानहरूलाई पर्यटकीय क्षेत्रको रूपमा विकास गर्न आवश्यक पहल गरिने छ ।
१५. चैनपुर जिरो प्वाइन्ट राखीएको चैनपुर करुवालाई नेपालमा मात्र होइन विश्व भरि नै चिनाउन धातुबाट निर्माण भएको करुवा सबैभन्दा ठूलो प्रमाणित गरि विश्व रकर्डमा अभिलेखीकरणको प्रक्रिया अगाडी बढाइने छ ।

ख. कृषि तथा पशुपंक्षी सम्बन्धी नीति तथा कार्यक्रम

१. एक गाउ एक उत्पादन अभियानलाई सफल बनाउन पशुपालन फलफुल, तरकारी तथा अन्नबालीहरु, हिमाली जडिवुटी, मसालजन्य उत्पादन, चिया कफी, नगदेबाली पकेट क्षेत्रहरु पहिचान गरी सघन कृषि क्षेत्र निर्धारण गरी ती स्थानहरुमा ब्यावसायिक कृषि कार्यक्रम संचालन गरिनेछ ।
२. रैथाने बालीहरुको विउ संरक्षण, खेती विस्तार र बजारीकरणको लागि विशेष प्रबन्ध मिलाईनेछ । नगरपालिका भ्रमण गर्ने पर्यटकहरुलाई स्थानीय परिकारको ब्राण्डको रूपमा त्यस्तो खाना उपलब्ध गराउन नगर क्षेत्र भित्र संचालित होटलहरुसँग समन्वय गर्ने नीति लिइने छ ।
३. कृषि उपजको आयात प्रतिस्थापनको नीति लिई कृषि तथा पशुपालनलाई आधुनिक प्रविधिमा आधारित तुल्याउदै व्यवसायीकरण गरिनेछ ।
४. ब्यावसायिक कृषि पकेट क्षेत्रमा सिंचाई, कृषि सडक, विद्युतिकरण, कृषि बजार, सित भण्डार तथा गोदाम घरहरुको पूर्वाधार निर्माण गरिनेछ ।
५. मासु पसल तथा बधशालाहरुको पूर्वाधार स्तरोन्नती गरी स्वास्थ्य मापदण्डमा आधारित तुल्याइनेछ ।
६. जैविक प्राङ्गारिक कृषि प्रणालीलाई जोड दिइनेछ ।
७. Four Pillar OF live stock Sector दुध मासु, माछा र अण्डामा आत्मनिर्भर बनाउने लक्ष्य लिईएको छ ।
८. चैनपुर नगरपालिका १० स्थित खराडमा निर्माण भएको बयर बाखा फर्मलाई स्रोत केन्द्रको रूपमा विकास गरिने छ ।
९. उखु खेतीलाई प्रोत्साहन गरी सखखरलाई ब्राण्डिङ गरी राष्ट्रिय स्तरसम्म बजारिकरण गरिनेछ ।
१०. कृषि तथा पशु उत्पादनमा व्यवसायिकरण विविधिकरण आधुनिकीकरण यान्त्रिकरण एवं बजारीकरणलाई विशेष जोड दिदै व्यावसायिक कृषक तथा फर्महरुलाई प्रोत्साहन गरि कृषि क्षेत्रलाई आत्म निर्भर र मर्यादित बनाउने नीति अवलम्बन गरिने छ ।
११. माछापालन व्यवसायलाई प्रोत्साहन गरि सो सम्बन्धी सेवा तथा सहयोग उपलब्ध गराइने छ ।

१२. चैनपुर पशु सेवा केन्द्रलाई भेटेरिनरी अस्पतालको रूपमा विकास गरी सुविधा सम्पन्न प्रयोगशाला निर्माण तथा भेटेरिनरी एम्बुलेन्स सेवामा जोड संचालनको नीति अबलम्बन गरिने छ ।
१३. एक वडा एक पशु सेवा प्राविधिकहरुको व्यवस्थापनको लागि जोड दिइनेछ ।
१४. पशु नस्ल सुधारको लागि कृत्रिम गर्भाधान कार्यक्रम संचालन गरिनेछ भने यातायातको असुविधा भएको स्थानमा प्राकृतिक प्रजननको व्यवस्था मिलाइनेछ ।
१५. पशु सेवासंग सम्बन्धित समस्या समाधानको लागि किसान कल सेन्टर व्यवस्थापन जोड दिइनेछ ।

### ग. सहकारी सम्बन्धी नीति तथा कार्यक्रम

१. सहकारी संस्थाहरुको संस्थागत सुशासन प्रवर्द्धन गर्दै निक्षेपकर्ताहरुको हित संरक्षणका लागि अनुगमनलाई प्रभावकारी तुल्याइनेछ ।
  २. उत्पादनमूलक सहकारीहरुको स्थापना गरि बीउपूजी लगानीको रूपमा सहयोग उपलब्ध गराइने र वार्षिक उत्पादनमा अनुदान दिने नीति लिइने छ ।
  ३. नगरपालिका भित्र स्थापना हुने कृषि समूह निजी फर्म र सहकारीहरुको दर्ता तथा कार्य क्षेत्र अनुमति जस्ता विषयहरुलाई व्यवस्थित ढंगले अघि बढाइनेछ ।
  ४. सहकारीहरुको माध्यमबाट उत्पादनशिल क्रियाकलापमा संलग्न नागरिकहरुको पूँजी संकलन तथा परिचालन गरी साना तथा स्वरोजगारीका अवसर श्रृजना गरी गरिवी न्यूनीकरण गर्ने योजनालाई निरन्तरता दिइनेछ ।
  ५. कृषि लगायत विषयगत सहकारीलाई सो क्षेत्रमा केन्द्रित भै लगानी गर्ने नीतिलाई कठोर रूपमा कार्यान्वयन गरिनेछ ।
  ६. सहकारी सम्बन्धी ऐन कानून तथा नीति विपरित संचालन भएको सहकारीहरुको अनुगमन गरि कानूनको दायरामा ल्याइने छ ।
  ७. सहकारीका पदाधिकारीहरुलाई सहकारी संचालन सम्बन्धी विभिन्न प्रकारका रचनात्मक कार्यक्रमहरु संचालन गरि समयमा नै लेखा परिक्षण गर्ने कर तिर्ने अद्यावधिक गर्न प्रोत्साहित गरिने छ ।
३. तथ्याडक प्रणाली, सूचना तथा संचार सम्बन्धी नीति तथा कार्यक्रम
१. खुल्ला सरकार, खुल्ला तथ्याडकको अवधारणालाई कार्यान्वयन लगिनेछ ।
  २. एकिकृत तथ्याडक प्रणालीलाई व्यवस्थित गरी अभिलेख व्यवस्थापन तथा सुचना प्रवाहलाई थप प्रभावकारी बनाइनेछ ।
  ३. चैनपुर नगरपालिकाबाट प्रकाशित गरिने सूचना तथा विज्ञापनलाई एकद्वार प्रणालीद्वारा व्यवस्थित गरिनेछ । लोककल्याणकारी सूचना तथा विज्ञापनलाई कार्यान्वयन लगिनेछ ।
  ४. विज्ञापन तथा सूचनामा स्थानीय संचार संस्थाहरुलाई प्राथमिकता दिइनेछ ।
  ५. नागरिकहरुको सूचनाको हकको सम्मान गर्दै नगरपालिकालाई सूचनामैत्री बनाइनेछ ।

६. इन्टरनेट पूर्वाधार स्तरोन्नति, सुचना तथा सञ्चार मैत्री सेवा प्रवाहमा जोड दिइनेछ ।
७. नगरपालिकाबाट प्रवाह हुने सबै प्रकारका सेवालाई ई-अनलाईन प्रविधिमा रूपान्तरण गरिदैं ल्खिनेछ ।

४. न्याय, कानून तथा मानव अधिकार प्रवर्द्धन सम्बन्धी नीति तथा कार्यक्रम

१. न्यायिक समितिको अधिकार क्षेत्र भित्रका विवादहरुको शीघ्र निरूपण गरी प्रभावकारी न्याय सम्पादन गर्न आवश्यक नीति तथा कानूनहरुको प्रबन्ध मिलाइनेछ ।
२. नगरपालिकाको सभाबाट हालसम्म निर्माण भएका ऐन कानून नियम तथा कार्यविधिहरुलाई संग्रहित गरी स्थानीय कानून संग्रह प्रकाशन गरिनेछ ।
३. मानव अधिकारको सम्मान, संरक्षण, सम्बर्द्धन र प्रवर्द्धनका लागि आवश्यक नीति तथा कानून तर्जुमा गरी प्रवर्द्धनात्मक कार्यक्रमहरु संचालन गरिनेछ ।
४. मेलमिलापकर्ताहरुको क्षमता विकास गरि नागरिकहरुलाई न्याय प्रदान गर्नका लागि विवादको समाधान वडाबाट नै गर्ने व्यवस्था मिलाइने नीति लिइनेछ ।

५. सुशासन सार्वजनिक सेवा तथा क्षमता विकास सम्बन्धी नीति तथा कार्यक्रम

१. नगरपालिका भित्र रहेका स्रोत साधन, सेवा केन्द्र लगायत सम्पूर्ण नागरिकहरुको पेशा व्यवसाय, सामाजिक आर्थिक अवस्था, रोजगारीको अवस्था सहितका विवरणहरु समावेश गरी विद्युतीय स्थानीय तह पार्श्व चित्र (Digital Profile) तयार गरिनेछ ।
२. नगरपालिका भित्रका नागरिकहरुको गुनासो तथा सेवा सम्बन्धी जिज्ञासा सुन्ने र सो को सम्बोधन अनलाईन प्रणाली कै माध्यमबाट गर्ने गरी नागरिक गुनासो व्यवस्थापन प्रणाली (Citizen Grievances Response App) तयार गरी लागु गरिनेछ ।
३. आर्थिक तथा प्रशासनिक अनुशासन कायम गर्ने सम्बन्धमा बाँकी बक्यौता, पेशकी, बेरुजु लगत विवरण अद्यावधिक गरी कडाईका साथ असुल उपर एवम् फछ्यौट गर्ने कार्य अगाडी बढाइनेछ ।
४. चौमासिक महिनाको आय/व्ययको मास्केवारी नगरपालिका तथा वडा कार्यालयको सूचना पार्टीक तथा वेवसाइटमा प्रकाशित गरिनेछ ।
५. नगरपालिकाबाट प्रवाह हुने सम्पूर्ण सेवा र विकास निर्माणमा हुनसक्ने भ्रष्टाचार, अपारदर्शिता तथा ढिलासुस्तीमा शुन्य सहनशीलताको नीति अखितयार गरिनेछ । सो कार्यलाई प्रभावकारी बनाउन प्रत्येक वडा कार्यालयहरु र सार्वजनिक स्थानहरुमा नगरपालिकाको तर्फबाट सुझाव पेटिकाहरु राखिने छ ।
६. नगरपालिकाबाट प्रवाह हुने योजना, लेखा, नक्सा, राजस्व लगायत सबै सेवाहरुलाई कागज विहीन प्रणाली बनाउन विद्युतीय प्रणालीलाई जोड दिईने छ ।
७. आधारभुत वस्तु तथा सेवाको सहज आपूर्ति र गुणस्तर कायम गर्न नियमित रूपमा बजार अनुगमन गर्ने र यस्तो अनुगमनमा उपभोक्ताहरुलाई समेत संलग्न गराइनेछ ।

८. नगरपालिका भित्रका सार्वजनिक तथा सरकारी जग्गाहरूको खोज गरी अभिलेख राखी त्यस्ता जग्गाहरूको संरक्षण गरिनेछ।
९. सार्वजनिक खर्चलाई वैज्ञानिक अनुमान योग्य र नतिजामुखि तुल्याउन मध्यकालिन खर्च संरचना (MTEF) पद्धति प्रयोगमा ल्याइने छ।
१०. संघीय सरकार, प्रदेश सरकार र स्थानीय तहहरूसँग आपसी सहकार्य र समन्वयको लागि अन्तर समन्वय तथा सहकार्य नीति तर्जुमा गरिनेछ।
११. सार्वजनिक सेवालाई शीघ्र, पारदर्शी, सेवाग्राही मैत्री तथा नतिजामूलक बनाई सार्वजनिक सेवामा सबैको समान र सहज पहुँच सुनिश्चितता गरिनेछ।
१२. कर्मचारी प्रशासनलाई सक्षम, सुदृढ, सेवामूलक, प्रतिस्पर्धी, उत्तरदायी, छिटोछरितो र नतिजामूलक बनाउँदै कार्यसम्पादनका आधारमा दण्ड र पुरस्कारको प्रभावकारी व्यवस्था मिलाईनेछ। साथै कर्मचारी तथा जनप्रतिनिधिहरूको क्षमता विकास तालिम, अध्ययन अवलोकन भ्रमण कार्यक्रमलाई व्यवस्थापन गरिनेछ।
१३. नगरपालिकामा सुशासन, पारदर्शिता, जवाफदेहिता अभिवृद्धिका लागि सार्वजनिक सुनुवाई, सामाजिक परीक्षण, सामाजिक लेखा परीक्षण, लैङ्गिक लेखाजोखा, संस्थागत स्व मुल्यांकन, वित्तीय सुशासन जोखिम मुल्यांकन तथा तेस्रो पक्षको मुल्यांकन लगायत विधिको अबलम्बन गर्ने व्यवस्था मिलाईनेछ।
१४. नगरपालिकाको आन्तरिक सुरक्षा तथा सु व्यवस्थाको लागि नगर प्रहरीको व्यवस्थापन गर्ने नीति लिइने छ।
१५. सेवाग्राही मैत्री सेवा प्रवाह व्यवस्थापन गर्न निशुल्क नागरिक सहायता कक्ष स्थापना गरिनेछ।
१६. नगरपालिका भित्र कार्यक्षेत्र भई कार्यरत विभिन्न संघसंस्थाहरूलाई नगरपालिकामा कार्यक्रम स्वीकृत गराई कार्यक्रम संचालनको अनुमति दिने नीति लिइने छ।
१७. नगरपालिकाको वृहत विकास तथा सुशासनका लागि चालु खर्च कटाई पूँजीगत खर्च वृद्धिको नीति लिइने छ।

६. वन, वातावरण, जलवायु परिवर्तन तथा विपद् व्यवस्थापन सम्बन्धी नीति तथा कार्यक्रम

क. खानेपानी तथा सरसफाई

१. खानेपानीको जटिलतम समस्याको तत्कालिन, अल्पकालिन र दिर्घकालिन समाधानका लागि सम्भाव्य स्रोतहरूको खोजी तथा योजना तयार गरी खानेपानीको उत्पादन तथा वितरणको व्यवस्था मिलाईनेछ।
२. निर्माणाधिन वृहत खानेपानी र पुराना खानेपानी उपभोक्ता समितिको नियमन, व्यवस्थापन गर्दै एक घर एक धारा कार्यक्रमलाई पूर्णता प्रदान गर्ने नीति लिइने छ।



३. जलाधार संरक्षण कार्यक्रम संचालन गरी नगरपालिका भित्र रहेका मूलहरू, जलाधार र सिमसार क्षेत्रहरूको संरक्षण एवं प्रवर्द्धन गर्दै ती श्रोतहरूबाट खानेपानी आपूर्तिको प्रबन्ध मिलाईनेछ।
४. विभिन्न खोला, नदी तथा अन्य स्रोतबाट खानेपानीलाई आपूर्ति गर्ने व्यवस्थाको लागि प्राविधिक सम्भाव्यता अध्ययन गरी संघ सरकार र प्रदेश सरकारको सहकार्यमा निर्माण कार्य अघि बढाइनेछ।
५. जल पुनर्भरण योजना र वर्षातको पानी संकलन गर्ने प्रविधिलाई उपयोगमा ल्याउन प्रारम्भ गरिनेछ।
६. सडक किनारा र सार्वजनिक स्थानहरूलाई हरियाली र सुन्दर तथा सफा राख्ने कार्य गरिनेछ।
७. फोहोर संकलन तथा व्यवस्थापन कार्यलाई कार्यविधि बनाई नियमन व्यवस्थापन र कार्यन्वयन गरिनेछ।
८. अस्पताल जन्य फोहोरलाई व्यवस्थित तुल्याउन सम्बन्धित निकायहरूलाई पूर्ण रूपमा जिम्मेवार बनाइनेछ। जथाभावी फोहोर फाल्ने र फोहोर गर्ने व्यक्तिलाई जरिवाना तथा दण्ड सजाय गर्ने नीति लिइनेछ।
९. प्लाष्टिकजन्य फोहोर नियन्त्रण तथा न्यूनिकरण गर्न प्लाष्टिक झोलाहरूको प्रयोगलाई निरुत्साहित गरिने छ।
१०. आवश्यकता पहिचान गरि सार्वजनिक स्थानहरूमा सार्वजनिक शौचालय निर्माणको नीति लिईने छ
११. नगरपालिकाका मुख्य स्थानहरूमा समुदायको सहकार्यमा उपयुक्त जग्गाको खोजी गरी सार्वजनिक शौचालयहरू निर्माण तथा संचालनलाई अभियानका रूपमा अगाडी बढाइनेछ।
१२. हरेक महिनाको एक दिन ग्रीन चैनपुर क्लिन चैनपुर नगरपालिका तथा वडाहरूमा अभियानको रूपमा संचालन गरिने छ
- ख. वातावरण, जलवायु परिवर्तन तथा विपद् व्यवस्थापन
१. जलवायु परिवर्तनको प्रतिकूल प्रभावहरूलाई अनुकूलन गर्न नगरपालिकाको क्षमता वढाउने साथै खाद्य उत्पादनलाई प्रतिकूल असर नपर्ने किसिमले जलवायु उत्थानशीलता वृद्धि गर्ने।
२. पूर्वाधार आयोजनाहरूको कार्यान्वयन गर्दा त्यस्ता आयोजनाहरूले वातावरणमा पार्ने असर न्यूनिकरणको लागि प्रारम्भिक वातावरणिय परिक्षण (IEE) र वातावरणीय प्रभाव मूल्याङ्कन (EIA) अध्ययन गरिनेछ।
३. खाली जग्गामा वृक्षारोपण, हरियाली प्रवर्द्धन तथा वनको संरक्षण र हैसियतमा सुधार गरी जल, जमीन तथा वातावरणको संरक्षण र जीविकोपार्जनको अवसरमा वृद्धि गरिनेछ।
४. पोखरी संरक्षण, पहिरो तथा गल्छि नियन्त्रण, विकासका पूर्वाधारको संरक्षण र नदि नियन्त्रण गरी जल, जमिन तथा जलाधारको संरक्षण तथा उत्पादनमा वृद्धि गरिनेछ।
५. विपद् उच्च जोखिमयुक्त क्षेत्रको नक्शाङ्कन, जोखिमको विश्लेषण तथा जोखिम न्यूनीकरण योजना तयार गरिनेछ।

६. विपद् जोखिम न्यूनीकरण र व्यवस्थापन तथा जलवायु उत्थावशील योजना तर्जुमा गरी सो अनुसार विपद् पुर्ब तयारी, विपद् न्यूनीकरण, प्रतिकार्य र पुनर्स्थापनाको कार्यलाई व्यवस्थित र प्रभावकारी बनाइनेछ ।
७. ढुंगा मिट्टि चालुवा जस्ता नदीजन्य पदार्थ र अन्य प्राकृतिक श्रोतहरुको अनाधिकृत एवं अवैज्ञानिक दोहनलाई नियन्त्रण गरिनेछ ।
८. भुकम्पीय जोखिम न्यूनीकरणको लागि भुकम्प प्रतिरोधी भवन तथा संरचना निर्माण कार्यलाई प्राथमिकता दिइनेछ ।
९. विपद् जोखिम व्यवस्थापन कोषमा रकम अभिवृद्धि गर्दै प्रभावकारी श्रोत परिचालन गरिनेछ ।
१०. नगरपालिकाको विपद् जोखिम नक्साङ्कन गरी सोही आधारमा विशिष्ट प्रकृतिका विपद् जोखिम प्रतिकार्य तथा पुनर्उत्थान कार्यक्रमहरु संचालन गरिनेछ ।
११. सम्बेदनशील जलाधार क्षेत्रका जमिनहरुको अतिक्रमण नियन्त्रण गरिनेछ ।

७. भौतिक पूर्वाधार विकास (शहरी योजना, वस्ति विकास, आवास तथा पूर्वाधार) सम्बन्धी नीति तथा कार्यक्रम

१. पूर्वाधार निर्माणका आयोजनाहरु संचालन गर्दा लागत-लाभ विश्लेषणका आधारमा उच्च नतिजा एवं प्रतिफल दिने, समतामुलक विकासको आधारको रुपमा रहने, पिछडिएका र कम विकसित क्षेत्रलाई मूल प्रवाहिकरणमा ल्याउन सहयोग गर्ने आयोजनाहरु पहिचान गरी "आयोजना बैंक" तयार गरिने छ । सो बैंकमा समाविष्ट आयोजनाहरुमा मात्र बजेट विनियोजन गर्ने नीति लिइनेछ ।
२. आवासको हकलाई सुनिश्चित गर्न सुरक्षित तथा रोजगारीको समेत व्यवस्था हुन सक्ने स्थानमा जग्गा प्राप्त गरी सहुलियत आवास योजना कार्यान्वयन गरिनेछ । यसका लागि निजीक्षेत्र संग साझेदारी समेत गर्न सकिनेछ ।
३. एकिकृत शहरी तथा वस्ति विकास योजनाद्वारा निर्दिष्ट गरेका पूर्वाधारहरुको निर्माण कार्यका लागि संघीय सरकार, प्रदेश सरकार र साझेदारहरुसंगको सहकार्यलाई निरन्तरता दिइनेछ ।
४. नगरपालिकाको विकासमा रुपान्तरणकारी परिवर्तन ल्याउन सक्ने केहि ठुला आयोजनाहरु पहिचान गरी नगरपालिका गौरव आयोजनाका रुपमा कार्यान्वयन गरिनेछ ।
५. शहरी विकास योजना तर्जुमा गरी अव्यवस्थित वसोवासलाई व्यवस्थित तुल्याउन एकिकृत बस्ती विकास आयोजना संचालन गरिनेछ ।
६. सडक लगायत पूर्वाधार निर्माणमा नवीन अवधारण Bamboo Crash Barrier ,Plasticbitumen जस्तै प्रयोग गरी नमुना कार्य गरिनेछ ।
७. पूर्वाधार एम्बुलेन्सको व्यवस्था गरिनेछ ।
८. पूर्वाधार मर्मत कोषको व्यवस्था गरिनेछ ।
९. निर्माण गुणस्तरलाई अभिवृद्धि गर्न प्रयोगशाला निर्माण गर्ने नीति लिइने छ ।
१०. निर्माण सम्पन्न भैसकेका सडकमा Road Marking , Traffic signal को कार्य गरिनेछ ।

११. एक तले भवनहरू निर्माण गर्दा स्थानीय सामाग्री प्रयोग गर्न प्रोत्साहित हुने नीति लिइने छ।
१२. सरकारी, गैरसरकारी कार्यालयको नक्सा पास अनिवार्य गरिनेछ।
१३. उपभोक्ता समितिमा रहेका विकृति विसंगति अन्त्य गर्न नियमन प्रणालीलाई थप कडाई गरिनेछ
१४. विगत देखिका निर्माणाधिन तथा अधुरा योजनाहरूलाई सम्पन्न गर्न क्रमागत रूपमा बजेट विनियोजन गरिने साथै सेवा प्रवाह सरलीकरण गर्न वडा कार्यालय भवन निर्माण योजना(पालिका ७० प्रतिशत तथा वडाबाट ३० प्रतिशत लागत साझेदारी) लाई निरन्तरता दिइ आगामी वर्षमा कम्तीमा २ वटा वडा कार्यालय निर्माणको व्यवस्थापन गरिने छ।
१५. घर निर्माणमा जनताको अनुत्पादक खर्च नहोस् र पुँजी चलायमान होस् भन्ने उद्देश्यले घर निर्माण गर्नु पूर्व नागरिकलाई घरको आवश्यकता, घरको लागत, मापदण्ड र उपयोग सम्बन्धमा निःशुल्क परामर्श दिईनेछ।
१६. नेपाल राष्ट्रिय भवन संहिता २०६०, बस्ती विकास, शहरी योजना तथा भवन निर्माण सम्बन्धी मापदण्ड २०७२, राष्ट्रिय भू-उपयोग नीति, भवन तथा योजना मापदण्ड २०५६ लगायतका राष्ट्रिय प्रादेशिक एवं स्थानीय भूमि व्यवस्थापन तथा भवन नियमन सम्बन्धी ऐन, मापदण्ड तथा निर्देशिकाहरूलाई कडाईका साथ लागु गरी सुरक्षित एवं व्यवस्थित निर्माण गर्ने नीतिलाई निरन्तरता दिइनेछ।
१७. भवन निर्माण अनुमति प्रकृत्यालाई प्रविधिमा आधारित तुल्याई सहजिकरण गरिनेछ।
१८. नगरपालिका भित्र भू-उपयोग नीति लागु गर्दै जाने नीति लिइनेछ।
१९. चैनपुर नगरपालिका भित्र रहेका सरकारी तथा सार्वजनिक जग्गाको अभिलेख व्यवस्थापन तथा संरक्षण गरिनेछ।
२०. मेरो कित्ता अनलाईन कार्यक्रम सञ्चालन गर्दै भूमि प्रशासनलाई सुचना तथा सञ्चार मैत्री बनाइनेछ
२१. नगरपालिका भित्र सडकको मापदण्डलाई आवश्यकताको आधारमा कायम गरी सडक मापदण्डको समस्यालाई समन्वय गरी समाधान गरिनेछ।
२२. नगरपालिकाको स्वामित्वमा रहेको भौतिक संरचनाहरूको आवधिक रूपमा मर्मत सम्भार कार्य सम्पन्न गरिनेछ।
२३. नगरपालिकाको सीमा क्षेत्र एकिकन गरी नगरपालिका सीमानामा कलात्मक तथा नगरपालिकाको ऐतिहासिक मौलिकता झल्किने गरी स्वागतद्वारहरूको निर्माण गरिनेछ।
२४. विभिन्न कालखण्डमा नगरपालिकामा निर्माण भएका पुर्वाधारका संरचना (पूँजीगत सम्पति) को लगत तयार अद्यावधिक तथा मुल्यांकन गरी सार्वजनिक सेवा प्रभावमा प्रभावकारी उपयोग सम्बन्धी योजना (Asset Management Plan) तयार गरी कार्यान्वयन गरिनेछ।
२५. प्रभावकारी सम्पति व्यवस्थापनका लागि सम्पति व्यवस्था सूचना प्रणाली (Asset Management Information System) तयार गरी लागु गरिनेछ।

२६. पूर्वाधारका योजनाको निर्माण तथा सञ्चालनमा त्रिजि क्षेत्र समूहको साझेदारीका लागि विभिन्न आयोजना तयार गरि कार्यान्वयन गरिनेछ ।


२७. New Village Development कार्यक्रम मार्फत चैनपुर नगरपालिका क्षेत्र सुविधा सम्पन्न गाउ तथा एकिकृत वस्ति विकास कार्यक्रम संचालन गरिनेछ ।

२८. गाँउको अव्यवस्थित शहरीकरणलाई निरुत्साहन गर्दै SMART VILLAGE कार्यक्रम लागि गरिनेछ ।


८. राजस्व तथा आन्तरिक श्रोत परिचालन नीति तथा कार्यक्रम


१. "तिरौँ कर बनाउ समृद्ध नगर" का लागि प्रगतिशिल कर प्रणालीको विकास सक्षम, कर प्रशासन निर्माण, कर दायरा विस्तार, कानून बमोजिम तोकिएका कर राजस्व, रोयल्टी, बिक्री तथा निकासी र राजस्व चुहावट नियन्त्रणलाई प्रभावकारी बनाईनेछ । करदाता वितरण डिजिटल प्रणाली आवद्ध गर्दै प्रत्येक करदाताको कर तिर्ने दायित्वलाई एकिकृत गरी सबैलाई करको दायरामा समेटिनेछ
२. राजस्व प्रशासनलाई थप सुदृढ र चुस्त बनाईनेछ । सबै प्रकारका आर्थिक क्रियाकलाप औपचारिक प्रणालीमा आवद्ध गरिनेछ ।
३. चैनपुर नगरपालिका भित्र उत्पादन हुने अलैंची, रुद्रक्ष तथा लकडीको निकासी गर्दा थप व्यवस्थित गरिने छ ।
४. आन्तरिक आयका स्रोतहरूको सम्भाव्यता अध्ययन, राजस्व बाँडफाँड, अन्तर सरकारी वित्तीय हस्तान्तरण, तथा गैससको स्रोत परिचालनको लागि स्थानीय सरोकारवाला, प्रदेश सरकार, र विभिन्न सरकारी निकायहरू तथा गैसस एवं विकास साझेदारसंग परामर्श, समन्वय, र साझेदारी गरिनेछ ।
५. करको दर सम्भव भएसम्म न्यूनतम गर्दै करको दायरा विस्तार गर्ने नीति लिइनेछ । प्रगतिशिल कर प्रणाली अवलम्बन गरी नागरिकहरू बिच रहेको असमानता न्यूनिकरण गर्दै लगिनेछ ।
६. नगरपालिकाको आन्तरिक राजस्व अभिवृद्धिका लागि करका नयाँ सम्भाव्य क्षेत्रहरू पहिचान गरिनेछ ।
७. वडा कार्यालयहरूसँग समन्वय गरी घर बहाल करमा रहेको चुहावट नियन्त्रण गर्न घरधनी र बहालमा रहनेहरूको अभिलेख अध्यावधिक राख्ने प्रणाली विकास गरिनेछ ।
८. विगतदेखि लिज वा बहालमा लगाइएका नगरपालिकाको स्वामित्वमा रहेका संरचनाहरूको हाल प्रचलित बजार दर समेतलाई आधार मानी बहाल रकम पुनरावलोकन गरिनेछ ।
९. हुंगा, गिट्टी बालुवा जस्ता नदीजन्य पदार्थको ठेक्का व्यवस्थापनमा संघीय वन सम्बन्धी कानूनका कारण उत्पन्न जटिलतालाई दृष्टिगत गरी बैकल्पिक पद्धतिको रूपमा नगरपालिकाबाटै उत्खनन गरी बिक्री गर्ने विधि अवलम्बन गरिनेछ ।

आन्तरिक तथा जिन्सी व्यवस्थापन तथा खरिद:

  
कृष्ण कुमार तामाङ  
नगर प्रमुख

१. कार्यालयबाट सम्पादन गरिने कार्य नियमितता, मितव्ययिता, कार्यदक्षता र प्रभावकारीको आधारमा सम्पादन गर्ने वित्तीय प्रतिवेदन प्रणालीलाई विश्वसनिय बनाउन तथा प्रचलित कानून बमोजिम कार्य सम्पादन गर्ने आन्तरिक नियन्त्रण प्रणालीको कार्यान्वयन गरिनेछ ।
२. वडा कार्यालयहरू र शाखाहरू संग लेखापालन, बेरुजुसम्परीक्षण, लेखापरीक्षण र सम्भावित जोखिम सम्बन्धमा चौमासिक रूपमा छलफल तथा अन्तरक्रिया कार्यक्रम गरिनेछ ।
३. नगरपालिकाको स्वामित्वकमा रहेका सम्पत्तिको अभिलेखिकरण गरी व्यवस्थापन कार्यलाई प्रभावकारी गराईनेछ ।
४. स्थानीयलाई प्राथमिकता सस्तो खरिद र गुणस्तरीय खरिद भन्ने अभियानका साथ वर्षभरी आवश्यक पर्ने फर्निचर, मेशिनरी औजार, अन्य कार्यालय सामग्रीहरूको आवश्यकता पहिचान गरी वार्षिक खरिद गुरुयोजना तर्जुमा गरिनेछ र खरिद कार्यलाई पारदर्शी र व्यवस्थित गराईनेछ । साथै खरिद इकाईलाई प्रभावकारी बनाइने छ ।
५. नगरपालिका तथा मातहतका निकायको स्वामित्वमा रहेका भौतिक सम्पत्तिको निरीक्षण गरी व्यवस्थित तथा पुराना जिन्सी मालसामाहरूलाई लिलाम बिक्री गरि राफसाफ गर्ने व्यवस्था मिलाईनेछ ।

  
कृष्ण कुमार तामाङ  
नगर प्रमुख धन्यवाद ।

  
कृष्ण कुमार तामाङ  
नगर प्रमुख  
चैनपुर नगरपालिका, संखुवासभा, कोशी प्रदेश